

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ನಾರಾಯಣಯತೀಂದ್ರಮಹಾದೇಶಿಕೈಃ ಅನುಗೃಹೀತಂ
|| ಆಚಾರ್ಯಮಂಗಳಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಆಚಾರ್ಯಮಂಗಳಂ ॥

ಮಂಗಳಂ ಶ್ರೀನೃಸಿಂಹಾಯ ಕಮಲಾಯೈ ಚ ಮಂಗಳಂ |

ವಿಷ್ವಕ್ಸೇನಾಯ ಶರಜಿನ್ನಾಥಾಭ್ಯಾಂ ಚೈವ ಮಂಗಳಂ || ೧ ||

ಮಂಗಳಂ ಪುಂಡರೀಕಾಕ್ಷರಾಮಾಭ್ಯಾಂ ಯಾಮುನಾಯ ಚ |

ಮಂಗಳಂ ಪೂರ್ಣಮಿಶ್ರಾಯ ಭಾಷ್ಯಕಾರಾಯ ಮಂಗಳಂ || ೨ ||

ಮಂಗಳಂ ನಿಗಮಾಂತಾದಿಪಾರೀಣಾಯ ಮಹಾತ್ಮನೇ |

ಸರ್ವತಂತ್ರಸ್ವತಂತ್ರಾಯ ವೇದಾಂತಗುರವೇ ಸದಾ || ೩ ||

ಅಹೋಬಿಲಮಠಾಸ್ಥಾನನಿರ್ಮಾತ್ರೇ ಚ ಸುಯೋಗಿನೇ |

ಆದಿವಣ್ಯರಕೋಪಾಯ ಸದಾ ಭವತು ಮಂಗಳಂ || ೪ ||

ನೃಸಿಂಹಮಂತ್ರವೇತ್ರೇ ಚ ರಂಗನಾಥಶಠಾರಯೇ |

ಸರ್ವತ್ರ ಜಯಶೀಲಾಯ ಯೋಗಿನೇ ಮಂಗಳಂ ಸದಾ || ೫ ||

ಜ್ಞಾನಾನುಷ್ಠಾನಶೀಲಾಯ ಬಹುಸ್ತೋತ್ರಾಣಿ ತನ್ನತೇ |

ಮಂಗಳಂ ಸತತಂ ಭೂಯಾತ್ ಮಾನ್ಯಸಿಂಹಶಠದ್ವಿಷೇ || ೬ ||

ವಿದ್ವತ್ಸಮಾಜಮಾನ್ಯಾಯ ಗುಣಾಷ್ಟಕಮುಪೇಯುಷೇ |

ಮಂಗಳಂ ಸತತಂ ಭೂಯಾತ್ ಶ್ರೀಮದ್ರಂಗಶಠಾರಯೇ || ೭ ||

ನೃಸಿಂಹಪದಭಕ್ತಾಯ ಶಿಷ್ಯಾನುಗ್ರಹಕಾರಿಣೇ |

ಮಂಗಳಂ ಸತತಂ ಭೂಯಾತ್ ವೀರರಾಘವಯೋಗಿನೇ || ೮ ||

ಶ್ರಾವಣ್ಯಾಂ ಹಸ್ತನಕ್ಷತ್ರೇ ಮನ್ಮಥೇ ವತ್ಸರೇ ಶುಭೇ |

ಅವತೀರ್ಣಾಯ ವೇದಾಂತಗುರವೇ ಮಂಗಳಂ ಸದಾ || ೯ ||

ಪೂರ್ವಾಚಾರ್ಯೈಃ ಸುಮಹಿತೇ ಸರ್ವಮಂಗಳಶೋಭಿತೇ |
ಮುಕ್ಯೋಗ್ರಾಮೇಽವತೀರ್ಣಾಯ ತಸ್ಮೈ ಭವ್ಯಾಯ ಮಂಗಳಂ || ೧೦ ||

ಕರ್ಮಾಣ್ಯೋಪನಯಾದೀನಿ ಯಥಾಕಾಲಂ ಯಥಾವಿಧಿ |
ಪಿತುಃ ಸಕಾಶಾತ್ ಸಂಪ್ರಾಪ ತಸ್ಮೈ ಧೀರಾಯ ಮಂಗಳಂ || ೧೧ ||

ಪುರಾ ಶ್ರೀಮುಷ್ಣನಗರೇ ಯೋ ವೇದಂ ಸಮಧೀತವಾಃ |
ತಸ್ಮೈ ಶಾಂತಸ್ವರೂಪಾಯ ಯತಿವರ್ಯಾಯ ಮಂಗಳಂ || ೧೨ ||

ದಕ್ಷಿಣದ್ವಾರಕಾಯಾಂ ಚ ಸಾಮೋದಂ ಶಾಶ್ವತೀಃ ಸಮಾಃ |
ಯೋ ವಾಸಮಕರೋತ್ ತಸ್ಮೈ ಯತಿರಾಜಾಯ ಮಂಗಳಂ || ೧೩ ||

ತಿಲ್ಲಯಂಬೂರ್ - ಚಕ್ರವರ್ತಿ - ಗುರುವರ್ಯಸ್ಯ ಸನ್ನಿಧೌ |
ಶ್ರುತ್ವಾಧಿಕೃತ್ಯ ಶ್ರೀಭಾಷ್ಯಮೇಧಮಾನಾಯ ಮಂಗಳಂ || ೧೪ ||

ನಿರ್ಮಾಯ ವೇಶ್ಮ ಶ್ರೀಕಾಂಚ್ಯಾಂ ವಾಸ.ಮ್ ಕೃತ್ವಾ ಪ್ರಸನ್ನಧೀಃ |
ಪೂಜಯಾಮಾಸ ಹಸ್ತೀಶಂ ತಸ್ಮೈ ಪ್ರಾಜ್ಞಾಯ ಮಂಗಳಂ || ೧೫ ||

ಉಜ್ಜೀವಯಾಮಾಸ ಜನಾನುಪನ್ಯಾಸ್ಯೈರ್ಮನೋಹರೈಃ |
ನ್ಯಾಸವಿದ್ಯೋಪದೇಷ್ಟೇ ಚ ನಿತ್ಯಶ್ರೀನೀತ್ಯಮಂಗಳಂ || ೧೬ ||

ಗತ್ವಾ ಮುಂಬಾಪುರೀಂ ರಮ್ಯಾಂ ಮಂತ್ರಾರ್ಥಾಃ ಸಮುಪಾದಿಶತ್ |
ವೈಷ್ಣವೇಭ್ಯಃ ಕುಲೀನೇಭ್ಯೋ ಯಸ್ತಸ್ಮೈ ನಿತ್ಯಮಂಗಳಂ || ೧೭ ||

ವರ್ಷಯಾಮಾಸ ಸತತಂ ರಾಮಾಯಣಕಥಾಮೃತಂ |
ವಿಜ್ಞಾನನಿಧಯೇ ತಸ್ಮೈ ಯತಿವರ್ಯಾಯ ಮಂಗಳಂ || ೧೮ ||

ಕಿಂನು ವೇಂಕಟನಾಥೋಽಸಾವಿತಿ ವಿದ್ವದ್ಭಿರೀಕ್ಷಿತಃ |
ಹೇತುಭಿರ್ವಿಧೈಸ್ಸದ್ಭಿಃ ಸ್ತಸ್ಮೈ ಪೂಜ್ಯಾಯ ಮಂಗಳಂ || ೧೯ ||

ಶ್ರೀಭಾಷ್ಯಕಾರತುಲ್ಯಾಯ ಪಂಚಾಚಾರ್ಯಾನುಪೇಯುಷೇ |
ಪುನರ್ಭಾಷ್ಯಪ್ರಚಾರಾರ್ಥಮವತೀರ್ಣಾಯ ಮಂಗಳಂ || ೨೦ ||

ತೀರ್ಥಮೂರ್ತಿಸ್ಥಲೈಃ ಶ್ರೇಷ್ಠೇ ಪ್ರಸಿದ್ಧೇ ಗಾರುಡಾಚಲೇ |
ಪ್ರೇಷಮಂತ್ರಂ ಸಮಾಸಾದ್ಯ ಮೋದತೇ ತಸ್ಯ ಮಂಗಳಂ || ೨೧ ||

ವೃಶ್ಚಿಕೇ ಶ್ರವಣೇ ಸೌಮ್ಯೇ ವತ್ಸರೇ ಹೇಮಲಂಬಿನಿ |
ತುರ್ಯಾಶ್ರಮಂ ಸ್ವೀಕೃತವಾನ್ ತಸ್ಮೈ ಪ್ರೇಷ್ಮಾಯ ಮಂಗಳಂ || ೨೨ ||

ವೀರರಾಘವಯೋಗೀಂದ್ರೇ ಶ್ರೀವೈಕುಂಠಮುಪೇಯುಷಿ |
ಪ್ರಾಪ್ತಸ್ಥಾನಭರಾಯಾಸ್ತು ಗುರುವರ್ಯಾಯ ಮಂಗಳಂ || ೨೩ ||

ಅಹೋಬಿಲಮಠಾಸ್ಥಾನೇ ಶ್ರೀನೃಸಿಂಹೇನ ಸಾದರಂ |
ಅಭಿಷಿಕ್ತಾಯ ಮಾನ್ಯಾಯ ಗುರವೇ ನಿತ್ಯಮಂಗಳಂ || ೨೪ ||

ತುರ್ಯಾಶ್ರಮಂ ಸಮಾಸಾದ್ಯ ನೈಮಿಶೇ ಮುನಿಸೇವಿತೇ |
ಅರಕ್ಷದ್ ಯೋ ಜನಾನ್ ಶಿಷ್ಯಾನ್ ತಸ್ಮೈ ಪ್ರಾಜ್ಞಾಯ ಮಂಗಳಂ || ೨೫ ||

ಉದಾರಗುಣಸೀಮ್ನೇ ಚ ಶಿಷ್ಯಕ್ಷೇಮಾಭಿಕಾಂಕ್ಷಿನೇ |
ತ್ರಯ್ಯಂತಗುರವೇ ತಸ್ಮೈ ಯತಿರಾಜಾಯ ಮಂಗಳಂ || ೨೬ ||

ಸಹಸ್ರನಾಮಾರ್ಚನಂ ಯೋ ದ್ವಿಕಾಲಂ ಕುರುತೇ ಗುರುಃ |
ಶಿಷ್ಯಕ್ಷೇಮೈಕಚಿತ್ತಾಯ ತಸ್ಮೈ ಪೂಜ್ಯಾಯ ಮಂಗಳಂ || ೨೭ ||

ವೀಕ್ಷಾರಣ್ಯೇ ಸರಃ ಕೃತ್ವಾ ಪ್ರಣಮ್ಯ ಚ ರಘೂದ್ವಹಂ |
ಮುಮುದೇ ಯೋ ಗುರುಸ್ತಸ್ಮೈ ಸರ್ವದಾತ್ರೇ ಸುಮಂಗಳಂ || ೨೮ ||

ನಿರ್ಮಾಯ ಗೋಪುರಂ ರಮ್ಯಂ ದುರ್ಗಮೇ ಗಾರುಡಾಚಲೇ |
ಅರ್ಚಯಾಮಾಸ ನೃಹರಿಂ ತಸ್ಮೈ ಶ್ರೇಷ್ಠಾಯ ಮಂಗಳಂ || ೨೯ ||

ಲಕ್ಷ್ಮೀನೃಸಿಂಹಪಾದಾಬ್ಜದ್ವಂದ್ವಮಾಧ್ವೀಮಧುವ್ರತಃ |
ಜಯತಾತ್ ಶ್ರುತಿಚೂಡಾರ್ಯಯತೀಂದ್ರೋ ಭುವಿ ಸಂತತಂ || ೩೦ ||

ಯೋಽಸೌ ಬ್ರಹ್ಮಬುಭುತ್ಸೂನಾಂ ಸೌಕರ್ಯಾರ್ಥಂ ಯತೀಶ್ವರಃ |
ಸರ್ವೇಷಾಂ ಬ್ರಹ್ಮಸೂತ್ರಾಣಾಂ ರಮ್ಯಾನ್ ಶ್ಲೋಕಾನ್ ಮುದಾಕರೋತ್ || ೩೧ ||

ಶಾರೀರಕಾಧಿಕರಣಕ್ರಮಂ ಜ್ಞಾನಾಭಿಕಾಂಕ್ಷಿಣಾಂ |

ಅಕರೋತ್ ಪದ್ಯರೂಪೇಣ ಗುರವೇಽಸ್ಮೈ ಸುಮಂಗಳಂ || ೩೨ ||

ವಿಶಿಷ್ಟಾದ್ವೈತಸಿದ್ಧಾಂತತತ್ತ್ವಾ ನಾಂ ಸಂಗ್ರಹಂ ಗುರುಃ |

ಪ್ರಕಾಶಯಾಮಾಸ ಮುದಾ ತಸ್ಮೈ ಸೇವ್ಯಾಯ ಮಂಗಳಂ || ೩೩ ||

ಸ್ತುತಿಃ ಕರಾವಲಂಬಾದ್ಯಾಃ ಶಿಷ್ಯಾಣಾಂ ಭಕ್ತಿವೃದ್ಧಯೇ |

ಯೋಽಕರೋತ್ ಕೃಪಯಾ ತಸ್ಮೈ ನಿತ್ಯಶ್ರೀನೀತ್ಯಮಂಗಳಂ || ೩೪ ||

ದ್ವಿಕಾಲಂ ಯಃ ಪಠೇದಸ್ಯ ಗುರುವರ್ಯಸ್ಯ ಮಂಗಳಂ |

ಬುದ್ಧಿಬಲಂ ಯಶೋ ಧೈರ್ಯಂ ವಿದ್ಯಾಯುಃ ಶ್ರೇಷ್ಠ ವರ್ಧತೇ || ೩೫ ||

ಪಠತಾಂ ಶೃಣ್ವತಾಂ ನ್ಮಾಣಾಂ ಸದಾ ಕ್ಷೇಮಪ್ರದಂ ಭವೇತ್ |

ಕೃಷ್ಣದಾಸೇನ ರಚಿತಮಾಚಾರ್ಯಸ್ಯ ಸುಮಂಗಳಂ || ೩೬ ||

|| ಇತಿ ಆಚಾರ್ಯಮಂಗಳಂ ಸಂಪೂರ್ಣಂ ||